

Emenda 30**Bernd Lange**

f' isem il-Kumitat għall-Kummerċ Internazzjonali

Rapport**A9-0077/2024****Sandra Kalniete**

Mizuri temporanji ta' liberalizzazzjoni tal-kummerċ li jissupplimentaw il-konċessjonijiet kummerċjali applikabbli għall-prodotti Ukreni skont il-Ftehim ta' Assoċjazzjoni

UE/Euratom/Ukrajna

(COM(2024)0050 – C9-0021/2024 – 2024/0028(COD))

Abbozz ta' riżoluzzjoni legiżlattiva**Paragrafu 1a (gdid)***Abbozz ta' riżoluzzjoni legiżlattiva**Emenda*

1a. Jieħu nota tad-dikjarazzjonijiet tal-Kummissjoni annessi ma' din ir-riżoluzzjoni li se jiġu ppubblikati fis-serje C ta' Il-Ġurnal Uffiċjali tal-Unjoni Ewropea;;

Or. en

Għal skopijiet ta' informazzjoni, it-test tad-dikjarazzjonijiet huwa li ġej:

“Dikjarazzjoni mill-Kummissjoni dwar il-monitoraġġ tal-importazzjonijiet taċ-ċereali mill-Ukrajna fl-okkażjoni tal-adozzjoni tar-Regolament 2024/xxxx¹

Il-gwerra ta' aggressjoni tar-Russja kontra l-Ukrajna fixklet il-ktajjen tal-provvista li kienu jeżistu. L-UE qed tippovdi appoġġ lill-Ukrajna biex terġa' tibda l-fluss normali taċ-ċereali u ta' oġġetti oħra, speċjalment permezz tal-korsiji ta' solidarjetà, u biex tiżgura li l-esportazzjonijiet taċ-ċereali jkunu jistgħu jaslu fid-destinazzjoni tagħhom, inkluż b' mod partikolari fi swieq terzi, biex tappoġġa s-sigurtà globali tal-ikel.

Il-Kummissjoni hija impenjata li tgħin lill-Ukrajna filwaqt li tippreserva wkoll l-interess tal-produtturi taċ-ċereali tal-UE u tiżgura funzjonament xieraq tas-suq taċ-ċereali fl-UE.

Minhabba l-importanza tal-produzzjoni taċ-ċereali u s-swieq taċ-ċereali, il-Kummissjoni se tagħti attenzjoni partikolari lill-monitoraġġ tal-importazzjonijiet taċ-ċereali, b' mod partikolari l-qamħ, u speċjalment lill-konċentrazzjoni ta' tali importazzjonijiet fl-Istati Membri ġirien tal-Ukrajna. Fid-djalogu regolari tagħha mal-Ukrajna, il-Kummissjoni se tindirizza kwalunkwe kwistjoni li tirriżulta mill-monitoraġġ. Il-Kummissjoni tfakkar li l-importazzjonijiet mill-Ukrajna jistgħu jkunu soġġetti għal sorveljanza skont il-Kapitolu IV tar-Regolament (UE) 2015/478 tal-Parlament Ewropew u tal-Kunsill tal-11 ta' Marzu 2015 dwar ir-regoli komuni

¹ ĠU jekk jogħġbok dahhal in-numru fit-test għal 2024/0028(COD).

għall-importazzjonijiet, li tista' tkun fil-forma ta' liċenzjar tal-importazzjoni, jekk ix-xejra fl-importazzjonijiet thedded li tikkawża dannu lill-produtturi tal-Unjoni u jekk l-interessi tal-Unjoni jirrikjedu dan. F'dan ir-rigward, il-Kummissjoni se tuża l-ghodod għad-dispożizzjoni tagħha f'każ ta' bżonn. Il-Kummissjoni se tkompli tirrapporta regolarment lill-Istati Membri dwar l-eżiti tad-djalogu regolari mal-Ukrajna.

Għall-prodotti koperti mill-miżuri kummerċjali awtonomi, il-Kummissjoni tfakkar li r-Regolament jipprevedi wkoll mekkaniżmu ta' salvagwardja msahħaħ. Għall-ewwel darba, il-Kummissjoni introduċiet il-possibbiltà u hija lesta li tattiva dan il-mekkanizmu f'każ ta' effetti avversi fuq is-suq ta' Stat Membru wieħed jew aktar u mhux biss għas-suq tal-UE kollu kemm hu. F'dan ir-rigward, il-Kummissjoni se tuża bis-sħiħ is-setgħat tagħha biex tibda ex officio l-mekkanizmu ta' salvagwardja msahħaħ għall-importazzjonijiet tal-qamħ mill-Ukrajna.

Il-Kummissjoni tfakkar li fl-2022 u fl-2023 hija adottat miżuri biex tappoġġa lill-bdiewa Ewropej fl-Istati Membri kollha, b'mod partikolari fl-Istati Membri ġirien tal-Ukrajna.

Dikjarazzjoni mill-Kummissjoni dwar il-proċess ta' rieżami skont l-Artikolu 29 tal-Ftehim ta' Assoċjazzjoni fl-okkażjoni tal-adozzjoni tar-Regolament 2024/xxxx²

Il-Kummissjoni tikkonferma li, hekk kif il-miżuri kummerċjali awtonomi l-godda jiġu adottati mill-koleġislaturi, hija se tiegħu l-passi meħtieġa skont l-Artikolu 29 tal-Ftehim ta' Assoċjazzjoni biex issegwi, permezz ta' konsultazzjonijiet mal-Ukrajna, il-proċess ta' liberalizzazzjoni reċiproka tat-tariffi.

Il-Kummissjoni se tinvolvi mill-qrib lill-Parlament Ewropew u se żżommu aġġornat dwar il-progress ta' dawk il-konsultazzjonijiet mal-Ukrajna. Il-Kummissjoni se tagħti l-kunsiderazzjoni dovuta lill-kummenti possibbli tal-Parlament Ewropew f'dan ir-rigward.

Il-Kummissjoni tfakkar li dawn il-modalitajiet ta' ħidma ma jikkostitwixxux precedent għal klawżoli ta' rieżami fi kwalunkwe ftehim ieħor u ma jiddevjawx mill-Artikolu 218 TFUE.

Ir-rizultat ta' dan il-proċess se jipprovdi ċertezza ekonomika u kummerċ stabbli kemm għall-Ukrajna kif ukoll għall-UE, għall-bdiewa u għan-negozji. Dan se jkun ukoll pass importanti għar-rikostruzzjoni tal-Ukrajna u għall-integrazzjoni ulterjuri fis-suq intern tal-UE, bħala parti mill-adeżjoni futura tal-pajjiż mal-Unjoni.”

² ĠU jekk jogħġbok dahhal in-numru fit-test għal 2024/0028(COD).